

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১২১/২০২১

**বঙাইগাঁৰ মাণিকপুৰত স্থাপন কৰা বঙাইগাঁও দুঃখ সংসাধন আৰু পেকেজিং উদ্যোগৰ শুভ
উদ্বোধন কৰাৰ উপৰি মৈত্ৰী আচঁনিৰ অধীনত নিৰ্মাণ কৰা বঙাইগাঁও আৰু মাণিকপুৰ
আৰক্ষী থানাৰ নৱনিৰ্মিত ভৱন উদ্বোধন কৰিলে মুখ্যমন্ত্রীয়ে**

উন্নৰ বঙাইগাঁও স্টেডিয়ামৰ আধাৰশিলা স্থাপন কৰিলে মুখ্যমন্ত্রীয়ে

**বঙাইগাঁও শোধনাগাৰৰ উৎপাদন ক্ষমতা বৃদ্ধি প্ৰকল্পৰ অহা ২২ তাৰিখে শুভাৰম্ভ কৰিব প্ৰধানমন্ত্রীয়ে
অহা ১৮ ফেব্ৰুৱাৰীত প্ৰধানমন্ত্রীয়ে নিৰ্মাণ কাৰ্যৰ শুভাৰম্ভ কৰিবযোৰহাট-মাজুলী আৰু
দেশৰ দীৰ্ঘতম ধূবুৰী-ফুলবাৰী দলঙ্গৰ**

**পূৰ্বৰ চৰকাৰৰ দিনত আৰক্ষী বাহিনীৰ লোকসকলে কদৰ্য তথা অস্থান্ত্যকৰ পৰিবেশত কাম কৰিবলগীয়া
হৈছিল : মুখ্যমন্ত্রী**

দিছপুৰ, ১৬ ফেব্ৰুৱাৰী : ‘বঙাইগাঁও চহৰক দেশৰ ভিতৰতে এখন শক্তিশালী চহৰ হিচাপে গঢ় দিয়াৰ
লক্ষ্যৰে কেন্দ্ৰ আৰু বাজ্য চৰকাৰে কাম কৰি আহিছে। বঙাইগাঁও উদ্যোগিক জিলা হিচাপে গঢ়ি তোলাৰ
বাবে বিভিন্ন উদ্যোগ স্থাপনৰ বাবে ইতিমধ্যে পদক্ষেপ গ্ৰহণ কৰা হৈছে। কেন্দ্ৰীয় চৰকাৰে বঙাইগাঁও
শোধনাগাৰৰ শোধন ক্ষমতা ২.৫ মিলিয়ন মেট্ৰিক টনৰ পৰা ৫ মিলিয়ন মেট্ৰিক টনলৈ বৃদ্ধি কৰাৰ বাবে ১০
হাজাৰ কোটি টকা ব্যয়ৰ বাবে সিদ্ধান্ত লৈছে। অহা ২২ ফেব্ৰুৱাৰীত প্ৰধানমন্ত্রী নৰেন্দ্ৰ মোদীয়ে প্ৰাৰম্ভিক
পৰ্যায়ৰ ৩ হাজাৰ কোটি টকাৰ কাম ধেমাজিৰ চিলাপথাৰ পৰা শুভাৰম্ভ কৰিব।’ আজি বঙাইগাঁওত বিভিন্ন
প্ৰকল্পৰ শুভ উদ্বোধন আৰু আধাৰশিলা স্থাপন কৰি এই উপলক্ষে বঙাইগাঁও মহাবিদ্যালয় খেলপথাৰত
আয়োজিত এক বিশাল জনসভা সম্মোধন কৰি মুখ্যমন্ত্রী সৰ্বানন্দ সোণোৱালে এইদৰে কয়।

মুখ্যমন্ত্রীয়ে কয় যে বঙাইগাঁও জিলাত আধাৰশিলা স্থাপন কৰা প্ৰকল্প কেইটা সম্পূৰ্ণ হৈ উঠিলে
বাণিজ্যিকভাৱে বঙাইগাঁও এক আকৰ্ষণৰ কেন্দ্ৰ বিন্দু হৈ পৰিব। তেওঁ কয় যে ৩.৫ কোটি টকা ব্যয়
সাপেক্ষে যোগীঘোপাত আধাৰশিলা স্থাপন কৰা মাল্টি মডেল লজিষ্টিক পাৰ্ক সম্পূৰ্ণ হৈ উঠিলে অঞ্চলটোৱ
বিকাশে এক নতুন মাত্ৰা লাভ কৰিব। বহুটামাৰীত ২০০ কোটি টকা ব্যয় সাপেক্ষে ফমেলিন প্ৰকল্প,
বঙাইগাঁও অভিযান্ত্ৰিক মহাবিদ্যালয় ইত্যাদিৰ নিৰ্মাণ কাৰ্য সম্পূৰ্ণ হৈ উঠিলে অসম তথা ভাৰতবৰ্ষৰ এক
গুৰুত্বপূৰ্ণ চহৰ হিচাপে বঙাইগাঁৰে প্ৰাধন্য পাৰ। ৰাষ্ট্ৰীয় কৃষি বিকাশ যোজনাৰ অধীনত বঙাইগাঁও দুঃখ
সংসাধন আৰু পেকেজিং উদ্যোগৰ আজি শুভ উদ্বোধন কৰাৰ কথা উল্লেখ কৰি মুখ্যমন্ত্রীয়ে কয় যে
দৈনিক ১০ হাজাৰ পেকেজিঙ্গৰ সুবিধা উপলক্ষ এই প্ৰকল্পই অঞ্চলটোৱ যুৱক-যুৱতীসকলক কৰ্ম সংস্থাপনৰ



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

সুযোগ প্রদান করিব। তেওঁ লগতে কয় যে এনে পদক্ষেপে আত্মনির্ভর অসম গঢ়ার ক্ষেত্রে উল্লেখযোগ্য ভূমিকা প্রহণ করিবলৈ সক্ষম হ'ব। অসমত বর্তমান শাস্তিপূর্ণ পরিবেশ বিবাজ কৰাৰ বাবে কৃষি, গৱেষণা, বিজ্ঞান-প্রযুক্তি, সাহিত্য, সংস্কৃতি ইত্যাদি সকলো দিশতে আগুৱাই যোৱাৰ বাবে শক্তিশালী পরিবেশ নির্মাণ হৈছে। ভাষণ প্ৰসংগত মুখ্যমন্ত্রীয়ে কেন্দ্ৰ আৰু ৰাজ্য চৰকাৰে প্রহণ কৰা বিভিন্ন পদক্ষেপ আৰু ইয়াৰ ফলত অসমৰ জনসাধাৰণে কিদৰে লাভান্বিত হৈছে সেই সম্পর্কেও আলোকপাত কৰে।

ইয়াৰ পূৰ্বে মেত্ৰী আঁচনিৰ অধীনত বঙাইগাঁও আৰক্ষী থানাৰ শুভ উদ্বোধন কৰাৰ লগতে মাণিকপুৰ আৰক্ষী থানাৰ নৱনিৰ্মিত ভৱন ভাচুৰেল মাধ্যমৰ যোগেদি শুভ উদ্বোধন কৰি এই উপলক্ষে আয়োজিত সভাত ভাষণ প্রদান কৰি মুখ্যমন্ত্রীয়ে কয় যে বৰ্তমানৰ ৰাজ্য চৰকাৰে আৰক্ষী বিভাগৰ আন্তঃগাঁথনি উন্নয়নৰ বাবে বহু পদক্ষেপ প্রহণ কৰিছে। পূৰ্বৰ কংগ্ৰেছ চৰকাৰৰ দিনত আৰক্ষী বাহিনীৰ লোকসকলে কদৰ্য তথা অস্বাস্থ্যকৰ পৰিবেশত কাম কৰিবলগীয়া হৈছিল। বৰ্তমানৰ ৰাজ্য চৰকাৰে এক নিকা প্ৰশাসন ব্যৱস্থা গঢ়ি তোলাৰ বাবে আৰক্ষীয়ে দুৰ্নীতিৰ বিৰুদ্ধে কঠোৰ ব্যৱস্থা প্রহণ কৰিছে। চৰকাৰী চাকৰি নিযুক্তি প্ৰক্ৰিয়াটো সম্পূৰ্ণভাৱে স্বচ্ছ আৰু নিকা হৈ পৰিছে। পূৰ্বৰ কংগ্ৰেছ চৰকাৰৰ দিনত ধনৰ লেন-দেনেৰে চাকৰি প্ৰদান কৰাৰ ফলত সমগ্ৰ নিয়োগ প্ৰক্ৰিয়াটো বিসংগতিতে পূৰ্ণ হৈ পৰিছিল। চৰকাৰে এই বিসংগতি আঁতৰ কৰাৰ ফলত আজি মেধাৰ ভিত্তিত চৰকাৰী চাকৰি লাভ কৰিবলৈ সক্ষম হৈছে। প্ৰধানমন্ত্ৰী নৰেন্দ্ৰ মোদী নেতৃত্বাধীন কেন্দ্ৰীয় চৰকাৰ আৰু ৰাজ্য চৰকাৰে বিভিন্ন উন্নয়নমুখী আঁচনি প্রহণ কৰাৰ ফলত অসমৰ বিকাশৰ গতি ত্বারান্বিত হৈছে বুলিও তেওঁ কয়।

মুখ্যমন্ত্রীয়ে কয় যে ব্ৰহ্মপুত্ৰৰ ওপৰত মাজুলী-যোৰহাট সংযোগী দলঙ্গৰ লগতে দেশৰ ভিতৰতে দীৰ্ঘতম ধূৰুৰী-ফুলবাৰী দলঙ্গৰ নিৰ্মাণ কাৰ্য প্ৰধানমন্ত্ৰী নৰেন্দ্ৰ মোদীয়ে ১৮ ফেব্ৰুৱাৰীত ভাচুৰেলী শুভাৰন্ত কৰিব। কেন্দ্ৰ আৰু ৰাজ্যত থকা কংগ্ৰেছ চৰকাৰৰ ৫৫ বছৰীয়া শাসন কালত অসম তথা উত্তৰ-পূৰ্বাঞ্চল সদায়ে অৱহেলিত হৈ থাকিল। প্ৰধানমন্ত্ৰী নৰেন্দ্ৰ মোদীৰ নেতৃত্বত এই অঞ্চলটোৱে দ্রুত বিকাশৰ দিশে ধাৰমান হৈছে বুলি তেওঁ কয়। সমাজৰ সকলো শ্ৰেণীৰ মাজত শাস্তি-সম্প্ৰীতি বজাই ৰখাৰ ওপৰত গুৰুত্ব আৰোপ কৰি মুখ্যমন্ত্রীয়ে কয় যে সমন্বয়ৰ মাধ্যমেৰেহে এটা জাতি শক্তিশালী হ'ব পাৰে।

আজিৰ এই অনুষ্ঠানত খাদ্য আৰু অসামৰিক যোগান বিভাগৰ মন্ত্ৰী ফণীভূষণ চৌধুৰী, আৰক্ষী সঞ্চালক প্ৰধান ভাস্কৰ জ্যোতি মহন্ত, অসম বিত্ত নিগমৰ অধ্যক্ষ বিজয় গুপ্তা, জি এম ডি এৰ উপাধ্যক্ষ মুকুতা ডেকা, জিলা উপায়ুক্ত আৰু আৰক্ষী অধীক্ষক প্ৰমুখে গণ্য-মান্য ব্যক্তিসকল উপস্থিত থাকে।

উল্লেখ্য যে মুখ্যমন্ত্রীয়ে আজি বঙাইগাঁৰ মাণিকপুৰত স্থাপন কৰা বাস্তীয় কৃষি বিকাশ যোজনাৰ অধীনৰ বঙাইগাঁও দুঞ্চ সংসাধন আৰু পেকেজিং উদ্যোগৰ শুভ উদ্বোধন কৰাৰ উপৰি মেত্ৰী আঁচনিৰ অধীনত বঙাইগাঁও আৰু মাণিকপুৰ আৰক্ষী থানাৰ নৱনিৰ্মিত ভৱন উদ্বোধন কৰে। তদুপৰি মুখ্যমন্ত্রীয়ে চিআইডিএফ আঁচনিৰ অধীনত উত্তৰ বঙাইগাঁও ষ্টেডিয়ামৰ আধাৰশিলা স্থাপন কৰে।

আনন্দাতে মুখ্যমন্ত্ৰীয়ে আজি সৰস্বতী পূজা উপলক্ষে বঙাইগাঁও মহাবিদ্যালয়ৰ ছাত্ৰ-ছাত্ৰীসকলৰ সৈতে মত-বিনিময় কৰে।

স্বাঃডঃ / পুঃডঃ

১৬/০২/২০২১

Website: cm.assam.gov.in/assam.mygov.in

E-mail: cmprcell09@gmail.com